

بِسْمِ اللّٰهِ الرَّحْمٰنِ الرَّحِیْمِ

آہ استاذنا الکریم

مولانا عبد الحلیم

## نقش آغاز

تو آگہی کہ مرا از غروب لیں خورشید چہ گنجھائے فراواں زبان جہاں آمد  
 آہ کہ چنستان علم و فضل اور گلستان قرآن و سنت کا سا بہار گل سرسبز جھا گیا بو گلشن دین منین کا چھکتا ہوا عندلیب ہمیشہ  
 ہمیشہ کیلئے خاموش ہو گیا دارالعلوم حقانیہ کے دارالحدیث کے درو دیوار اس کی صدائے قال اللہ اور قال الرسول کے لئے ترستے رہ گئے۔  
 یعنی حضرت علامہ جامع العقول و المنقول متکلم اسلام اشاعت قرآن ترجمان حدیث بقیۃ السلف حضرت الاستاذ مولانا عبد الحلیم صاحب  
 مردانی صدر المدرسین دارالعلوم حقانیہ انتقال فرما گئے۔

اور ۲۰ ربیع الاول ۱۴۲۳ھ ۱۹۰۳ء بروز جمعرات غروب شمس سے قبل دس گھنٹے چار بجے آسمان علم و ہدایت کا یہ  
 درخشندہ آفتاب غروب ہو گیا۔ مولانا مرحوم کی زندگی کا اکثر حصہ گونا گون جسمانی عوارض و علات اور ضعف و نقابہت میں گزارا مگر طالب  
 علمی سے لیکر آخر دم تک یہ زار و نزار اور نحیف خادم اسلام اشاعت قرآن و سنت اور درس و تدریس علوم و فنون میں ندرت  
 و توانا انسانوں سے بڑھ چڑھ کر مشغول و منہمک رہا اور یہ ساری کلفتیں اور صعوبتیں اس کی راہ میں رکاوٹیں نہ بن سکیں  
 پچھلے دو سال سے ضعف اور علات کا سلسلہ بڑھ گیا تھا اس سال تعلیمی سال کا آغاز ہوا تو بہاری نے شدت اختیار  
 کر لی مگر ذیقعدہ کا سارا ہفتہ تدریس کا سلسلہ جاری رکھا حقیر کے مشورہ پر ذی الحجہ کے آغاز میں کراچی کے جناح ہسپتال  
 میں بغرض علاج داخل ہوا اور دو اڑھائی مہینہ چند مخلص ڈاکٹروں کے زیر علاج رہے واپسی میں بوجہ ضعف و علات دارالعلوم  
 آنے کے بجائے سیدھے آبائی گاؤں زر و بی تحصیل صوابی تشریف لے گئے اور اجل موعود تک وہیں صاحب فرمائش رہے وفات  
 سے کچھ روز قبل مولانا مفتی محمد فرید مظاہر دارالعلوم کی والدہ محترمہ کے جنازہ میں شرکت کیلئے حضرت شیخ الحدیث مظلوم  
 دیگر اساتذہ اور طلبہ کے ساتھ ان کے گاؤں زر و بی تشریف لے گئے تو ان کی عیادت کے لئے سب حضرات گئے۔ کافی  
 اقامت ہو گیا تھا اور ہشاش بشاش تھے یہ حضرت الاستاذ سے سب کی آخری ملاقات تھی وفات کے دن نماز ظہر ادا فرمائی۔  
 تشویش کے عاصی اتار نہ تھے گھر میں ختم خواجگان کرنے کی فرمائش کی سعادت مند اہل بیت نے تعمیل حکم کی اور مولانا کو  
 اطلاع دی تو بڑے خوش ہوئے اور کہا یہ تو کسی افراد بل کر پڑھتے ہیں آپ لوگوں کو تو بڑی ہمت کی پھر فرمایا کہ ختم خواجگان سے  
 زیادہ زود اثر سورہ تغابن ہے اور اس کے بارہ میں اپنے تجربات سنائے پھر ایک پیالی چائے نوش فرمائی اور طبیعت یکایک  
 خراب ہو گئی۔ اہلیہ محترمہ کو فرمایا کہ حضور اقدس صلی اللہ علیہ وسلم کی آخری دعا کا ورد کریں انہوں نے کہا کہ میں تو اضطراب کی وجہ  
 سے بھول گئی ہوں فرمایا حزب البحر میں بھی وہ دعا موجود ہے پھر خود ہی زبان مبارک سے اس کا ورد شروع فرمایا اللھم  
 اغفر لی وارحمنی و ارحمنی بالرفیق الاعلیٰ آخر تک زبان مبارک ملتے ہی کچھ کلمات سمجھ میں نہیں آ رہے تھے کہ روح قفص

مختصری سے پرواز کر گئی۔ یہ اندوہناک اطلاع عشاء کے وقت دارالعلوم پہنچی تو ہر طرف رنج و غم کی گھٹائیں ظلمت شب میں  
اضافہ کر گئیں۔

الہی سنسان کبھی پہلے نہ تھی ہجر کی رات دو تک قافلہ صبح کے آثار نہیں

دوسرے دن جمعہ کا مبارک دن تھا دارالعلوم سے حضرت شیخ الحدیث مظلہ اساتذہ اور طلبہ پڑھی تھو اور میں نماز جنازہ میں  
شرکت کے لئے ان کے گاؤں لدوئی گئے ۲ بجے بعد از نماز جمعۃ المبارک حضرت شیخ الحدیث مظلہ نے جنازہ پڑھایا علماء و صلحاء  
اہل علم و فضل کا ایک سیلاب تھا جو چاروں طرف سے آمد کر اہل اللہ کی مقبولیت کا ایک روشن ثبوت بنا ہوا تھا نماز جنازہ کے  
بعد حضرت مظلہ نے گلو گیسو آواز سے حضرت مرحوم کو خراج عقیدت پیش کیا اور دعائے رفع درجات کروائی۔

حضرت مولانا مرحوم کا دیدار عام ہوا چہرہ انور پر نور طمانیت اور سکون کا عجیب سماں تھا اور ہمہ گریاں تو خنداں کا منظر  
سامنے تھا قبر کی پہلی رات بہت سے لوگوں نے دیکھا کہ قبر مبارک اور جہاں جہاں دن کو جنازہ رکھا گیا تھا وہاں نور کے شعلے  
اٹھ رہے تھے دوسرے دن دارالعلوم کے تمام شعبوں میں تعطیل رہی دارالحدیث میں قرآن خوانی ہوئی حضرت شیخ الحدیث اور دیگر  
اساتذہ و طلبہ نے مولانا مرحوم کی علمی خدمات پر روشنی ڈالی اور ایصال ثواب کیا۔ دارالعلوم کا یہ جلیل القدر استاد اور وقت  
کا ایک جید عالم اور علوم کتاب و سنت کا یہ بے لوث خادم ۱۹۵۸ء میں مولانا خلیل الرحمن بن مولوی شاہ غریب بن مولانا  
سعد الدین کے گھزروں تحصیل صوابی ضلع مردان میں پیدا ہوئے پرائمری تک تعلیم کے بعد گھر پر اس پاس کے علمی مراکز  
کے جید علماء سے تحصیل علم کیا علاقہ چچہ اور صوبہ سرحد کے جامع العلوم اساتذہ سے علوم و فنون حاصل کرتے رہتے تکمیل کے  
لئے ۱۹۵۳ء میں دارالعلوم دیوبند میں داخلہ لیا اور ۱۹۵۳ء میں حضرت شیخ الاسلام مولانا سید حسین احمد مدنی قدس سرہ  
اور دیگر اساتذہ سے دورہ حدیث شریف پڑھا فراغت کے بعد مدرسہ رحیمیہ دہلی میں تین سال پڑھاتے رہے وہاں سے  
مدرسہ رحمانیہ دہلی منتقل ہونے کے بعد دس سال تک تدریس کی خدمات انجام دیں تقسیم ہند کے بعد دارالعلوم حقانیہ  
اکوڑہ خشک کا قیام عمل میں آیا تو دارالعلوم میں تدریس شروع کی مگر خرابی صحت کی وجہ سے یہ سلسلہ قائم نہ رہ سکا اور تقریباً  
۶ سال گھر پر رہے مگر درس کا شغل کچھ نہ کچھ جاری رہا ایک سال بغرض علاج کراچی بھی رہے اور مدرسہ منظر العلوم کھدہ  
کراچی میں اعلیٰ کتابوں کی تدریس جاری رکھی بالآخر ۱۹۵۹ء میں دوبارہ دارالعلوم حقانیہ سے وابستہ ہو گئے اور اس بستگی  
کو آخر تک ایسا سمجھا یا کہ بڑے بڑے محرمات اور دواعی کو بھی مکرر دارالعلوم کی قوت لایموت اور کفاف پر قانع  
رہے اور تفسیر و حدیث اور فنون کی اعلیٰ کتابیں مثالی صلاحیت اور عبقری انداز میں پڑھاتے رہے اور ہزاروں تلامذہ  
کو استفیذ کیا آخر میں سلم شریف بیضاوی شریف اور تلویح جیسی اہم کتابوں کی تدریس آپ کے ساتھ مخصوص ہو کر رہ  
گئی تھی علمی مزاج تکلمانہ اور فلسفیانہ تھا ہر سلسلہ پر بحث کی عجیب تنقیح فراتے اور چھ تلمے انداز میں موضوع کا تحلیل  
اور تجزیہ کرنے کہ گویا کوئی لکھا ہوا مقالہ سارے ہیں کلام حشو و زوائد اور تکرار سے پاک رہتا قرآن و سنت اور دیگر

علوم و فنون کے علاوہ شعرو شاعری کا بھی اعلیٰ ادبی ذوق تھا۔ عربی اور فارسی میں کئی عمدہ قصائد اور مرثیٰ نماز طالب علمی سے لکھتے رہے۔ طبیعت میں جمال کے ساتھ ساتھ جلال بھی بھر پور تھا۔ حیرت حق کوٹ کوٹ کر بھری ہوئی تھی کسی نے اضمحلال دین کا کوئی نقشہ پیش کر دیا تو بے حد بے چین ہو جاتے منکرات پر بر ملا رو کرتے بارہا ایسے امور میں اہل قصبہ اور اپنے محلہ کے سامنے ڈٹ گئے اور جرم کر منفا لے کیا۔ عوامی زندگی سے گریزاں اور اپنے علمی مشاغل میں نہمک رہتے موجودہ علمی زوال اور طلبہ کے علمی انحطاط پر بے حد کڑھتے تھے اور طلبہ کے ساتھ اس بارہ میں مدارس کے تسامح اور رواداری پر اراضی ہوتے تھے درس میں بھی طلبہ کو لحاظ سے ٹوکتے۔ عبارت میں اعراب کی غلطی پر سخت گرفت فرماتے داخلہ کے امتحانات کے وقت بھی چاہتے تھے کہ صرف اہل اور محنتی طلبہ کو ترقی دی جائے۔ ختم بخاری شریف کی تقریب میں جب وہ اپنی مقروءہ کتابوں کی اجازت دیتے تو اسے کڑی شرط اور اہلیت و صلاحیت کے ساتھ مشروط فرماتے۔ الغرض رہا و تقویٰ سادگی، اللہیت، ایثار، حمیت و اپنی علمی شغف انہماک ہر ہر وصف میں اپنے اسلاف کا نمونہ تھے صفحات کی تنگ دامن کو کھینچ کھینچ کر نہ بھی روکتی تب بھی جانے والے مرحوم استاذ کے کمالات کا مکمل تصویر کشی کہاں ممکن۔

قلم بشکن، سیاہی ریز، کاغذ سوز، دم در کشش

حمید این قصہ عشق سرت در دفتر نمی گنجد

توهم العین و یحزون القلب ولا نقول الاما یرضی ربنا وانا بفراقک یا شیخنا المحزونون  
تعمدک اللہ بنعمائہ واسکنک فیہم جنانہ۔

واللہ یقول الحق وهو یحیی السبیل بہ

سبیح الحق